
Shri Saketanivasacharyavirachitah Brahmapadashaktivadah

ಶ್ರೀಸಾಕೇತನಿವಾಸಾಚಾರ್ಯವಿರಚಿತಃ ಬ್ರಹ್ಮಪದಶಕ್ತಿವಾದಃ

Document Information



Text title : Shri Saketanivasacharyavirachitah Brahmapadashaktivadah

File name : brahmapadashaktivAdaHsAketanivAsAchArya.itx

Category : raama, rAmAnanda, dashaka

Location : doc_raama

Author : sAketanivAsAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



ಶ್ರೀಸಾಕೇತನಿವಾಸಾಚಾರ್ಯವಿರಚಿತಃ ಬ್ರಹ್ಮಪದಶಕ್ತಿವಾದಃ



(ಶ್ರೀಟೀಲಾಚಾರ್ಯ)

ರಾಮಂ ಗುಣಾರ್ಣವಂ ವಂದೇ ಸರ್ವಶ್ರುತಿಸಮನ್ವಿತಂ .
ಜಗಜ್ಜನ್ಮಾದಿಹೇತುಂ ಚ ಪರಬ್ರಹ್ಮಪದೇರಿತಂ .. 1..
ಬ್ರಹ್ಮಸೂತ್ರಕೃತಂ ವಂದೇ ಮಹರ್ಷಿ ಬಾದರಾಯಣಂ .
ತಥಾ ಬೋಧಾಯನಂ ಶ್ರೀಮದ್ವೃತ್ತಿಕೃತ್ ಪುರುಷೋತ್ತಮಂ .. 2..
ಆನಂದಭಾಷ್ಯಕೃದ್ರಾಮಾನಂದಾಚಾರ್ಯಂ ಯತೀಶ್ವರಂ .
ಆಚಾರ್ಯವಾಸವಂ ನತ್ವಾ ಗುರುದೇವಂ ನಮಾಮ್ಯಹಂ .. 3..
ವಾದಿವಾದಸುವಿಭ್ರಾಂತಜನಾನಾಂ ಭ್ರಾಂತಿನಾಶಕಂ .
ಶಕ್ತಿವಾದಮಿಮಂ ಕುರ್ವೇ ಬ್ರಹ್ಮಶಬ್ದಾರ್ಥಬೋಧಕಂ .. 4..
ಶಕ್ತಿಶ್ಚ ಬ್ರಹ್ಮಶಬ್ದಸ್ಯಾದ್ವೈತಿನಾಂ ಚ ಮತೇ ಯತಃ .
ಸಿದ್ಧತಿ ನ ಕ್ವಚಿತ್ ತಸ್ಮಾತ್ ತದ್ವರಂ ನಹಿ, ತದ್ಯಥಾ .. 5..
ಅಥಾತೋ ಬ್ರಹ್ಮಜಿಜ್ಞಾಸೇ ತಿ ಸೂತ್ರಘಟಕಸ್ಯ ಹಿ .
ಬ್ರಹ್ಮಶಬ್ದಸ್ಯ ಶಕ್ತಿಶ್ಚ ಕ್ವಚಿದಸ್ತಿ ನ ವಾ ಮತಾ .. 6..
ವಿಚಾರಾವಿಷಯೇ ಚಾದ್ಯೇಽಥೇತರಸ್ಮಿನ್ ನು ಸಾ ಮತಾ .
ಶುದ್ಧೇ ಚೋಪಹಿತೇ ಚಾದ್ಯೇ, ನಾದ್ಯಃ, ಕಸ್ಮಾತ್ ತದುಚ್ಯತೇ .. 7..
ಶ್ರುತ್ಯುಕ್ತಂ ಚ ಬೃಹತ್ವಾದಿ ನಿಮಿತ್ತಂ ನಾಸ್ತಿ ತತ್ರ ಯತ್ .
ಸರ್ವಂವಿವರ್ತಮೂಲತ್ವಾದಸ್ತಿ ತದಿತಿ ಚೇನ್ನ ಹಿ .. 8..
ಮುಕ್ತಾವಪಿ ಚ ತದ್ಯೋಗಾನುಕ್ತಭಾವೋ ಭವೇತ್ ತಥಾ .
ಉಪಲಕ್ಷಯಿತುಂ ಬ್ರಹ್ಮ ನಿರುಕ್ತಿನನು ತಾದೃಶೀ .. 9..
ವಿಶೇಷಣತ್ವೇಽಪಿ ಯಸ್ಮಾದ್ ಬಾಧೋ ನ ದೃಶ್ಯತೇ .
ಪ್ರವೃತ್ತಿನಿಮಿತ್ತತ್ವೇನ ಬೃಹತ್ವಾದಿ ಶ್ರುತೌ ಸ್ಫುತೌ .. 10..
ಪರಂ ಬ್ರಹ್ಮ ಪರಂ ಧಾಮ ಪವಿತ್ರಂ ಪರಮಂ ಭವಾನ್ .
ಉಪಪನ್ನಾ ಸ್ತುತಿಶ್ಚೇಯಂ ನಿರ್ವಿಶೇಷೇ ಭವೇನ್ನ ಹಿ .. 11..
ಬ್ರಹ್ಮಣಿ ನಿರ್ವಿಶೇಷೇ ತಚ್ಚಕ್ತಿರ್ಮಂತುಂ ನ ಶಕ್ಯತೇ .
ಪ್ರಮಾಣಾಭಾವತಸ್ತತ್ರ ಪಕ್ಷಶ್ಚಾಂತೋ ನ ಸಮ್ಮತಃ .. 12..
ಅನ್ಯಸ್ಮಿನ್ ಸ್ವೀಕೃತಾ ಸೈವಂ ತ್ವಭಿಧಾತುಂ ನ ಶಕ್ಯತೇ .

ನಿರ್ನಿಮಿತ್ತೇ ಭವೇತ್ ಸಾ ಚೇದಸಾಧುತ್ವಂ ಭವೇತ್ ತದಾ .. 13..
ಸನಿಮಿತ್ತೇ ಭವೇಚ್ಛೇತ್ ಸಾತಿಪ್ರಸಂಗೋ ದುರುದ್ಧರಃ .
ತಸ್ಮಾಚ್ಚ ಬ್ರಹ್ಮಶಬ್ದಸ್ಯ ನಾನ್ಯಸ್ಮಿನ್ನಭಿಧಾ ಮತಾ .. 14..
ಅಥ ಚೇದ್ ಬ್ರಹ್ಮಶಬ್ದಸ್ಯ ಕುತ್ರಚಿನ್ನಾಭಿಧಾ ಮತಾ .
ಹಂತೈವಂ ಬ್ರಹ್ಮಶಬ್ದಸ್ಯಾಸಾಧುತ್ವಮಾಪತೇದ್ ಧ್ರುವಂ .. 15..
ಸಾಧುತ್ವಂ ಚ ಮೃಷಾ ತಸ್ಮಾದಿಷ್ಟಾಪತ್ತಿರ್ಮತೇ ಮಮ .
ಮೈವಂ ಸಕಲಶಬ್ದಾನಾಮಸಾಧುತ್ವಂ ಯತಸ್ತಥಾ .. 16..
ಬ್ರಹ್ಮಣಿ ಲಕ್ಷಣಾ ಚಾಪಿ ಬ್ರಹ್ಮಶಬ್ದಸ್ಯ ನೋ ಮತಾ .
ಶಕ್ಯಸಂಬಂಧರೂಪಾ ಯಲ್ಲಕ್ಷಣಾ ಸರ್ವಸಮ್ಮತಾ .. 17..
ತತಶ್ಚ ಬ್ರಹ್ಮಶಬ್ದಸ್ಯ ಶಕ್ತಿದೋಷವಿವರ್ಜಿತೇ .
ದಿವ್ಯದೇಹೇ ಗುಣಾಬ್ಧೌ ಚ ರಾಮೇ ಬ್ರಹ್ಮಣಿ ಸಮ್ಮತಾ .. 18..
ಶ್ರೀಜಾನಕೀಪತೇರೇವ ವೇದನೇ ಸಕಲೇಶಿತುಃ .
ವಾಕ್ಯೇ “ತಮೇವ” ಚೇತ್ಯಾದೌ ಶ್ರುತಾ ಮುಕ್ತೇರುಪಾಯತಾ .. 19..
ಸದಾಚಾರ್ಯಸುರೇಂದ್ರಶ್ರೀಟೀಲಾಚಾರ್ಯವಿನಿರ್ಮಿತಃ .
ಭವತಾಚ್ಛಕ್ತಿವಾದೋಽಯಂ ಭ್ರಾಂತಾನಾಂ ಭ್ರಾಂತಿನಾಶಕಃ .. 20..
ಇತಿ ಶ್ರೀಸಾಕೇತನಿವಾಸಾಚಾರ್ಯವಿರಚಿತಃ ಬ್ರಹ್ಮಪದಶಕ್ತಿವಾದಃ ಸಂಪೂರ್ಣಃ .
Encoded and proofread by Mrityunjay Pandey

—
Shri Saketanivasacharyavirachitah Brahmashaktivadah

pdf was typeset on December 3, 2023

—
Please send corrections to sanskrit@cheerful.com

